

गैर आवासीय नेपाली संघ फ्रान्सको बिधान (२००६, २०१५ र २०२१ को संशोधन सहित)



(गैर आवासीय नेपाली संघ, राष्ट्रिय समन्वय परिषद फ्रान्सको फ्रेन्च भाषाको मूल बिधानको नेपाली भाषामा अनुवादित विधान)

प्रस्तावना: नेपालको विकास र प्रवर्धनमा टेवा पुराउन, विश्वका विभिन्न मुलुकहरुमा बसोवास गरिरहेका गैरआवासीय नेपालीहरुको हितको पक्षपोषण गर्न संगठित रूपले अघि बढ्नका लागि इस्वी सन् २००३ मा लण्डनमा सम्पन्न गैरआवासीय नेपालीहरुले एक भेलामा व्यापक छलफल भइ आफ्नो गतिविधिहरुलाई समन्वय एवं संचालन गर्न आधारभूत मानव अधिकारप्रति प्रतिवद्ध एक जिम्मेवारीसस्थाको गठन हुनु पर्ने अवश्यकतालाई मनन गरि एक स्वतन्त्र, गैर नाफामुलक, गैर राजनीतिक, गैर सरकारी, चिरस्थायी, एक संघकोरूपमा स्थापित गैर आवासीय नेपाली संघको बृहत्तर दायरा भित्र रही फ्रान्समा विविध गतिविधि संचालन गर्न इस्वी संवत् सन् २००५ को जुलाई महिनामा ओबेरभिलिएमा सम्पन्न भेलाको निर्णय बमोजिम तदर्थ समिति गठन भई यसले तयार गरेको विधान २००६ मा स्थानिय प्रशासनवाट स्वीकृत भएको आधारमा राष्ट्रिय समन्वय परिषद गठन एवं संचालनका लागि यो बिधान बनाई लागू गरिएको छ।

दफा १: नामकरण

यो संघ १ जुलाई १९०१ को कानून र १६ अगष्ट १९०१ को सरकारको निर्णयको अधिनमा रही, यो विधान अनुसार बनेका पवित्रकृत सदस्यहरुबाट स्थापना भएको छ | यो संघको सांकेतिक नाम फ्रेन्चमा ANEP-PONREF एन आर एन ए, एन सी सी फ्रान्स र अंग्रेजीमा NRNA, NCC France हुनेछ।

दफा २: उद्देश्य

फ्रान्समा बस्ने नेपाली र नेपाली मूलका गैर आवासीय नेपाली संघ फ्रान्सको उद्देश्य निम्न रहेको छ।

२.१ फ्रान्समा बसोबास गर्ने नेपाली समुदाय र नेपालको मित्र फ्रेन्च समुदायसंग मित्रता अभिवृद्धी गर्ने।

२.२ फ्रान्समा नेपाललाई चिनाउने।

२.३ नेपालको आर्थिक तथा प्राबिधिक प्रगतिको निमित्त काम गरेको बिदेशमा स्थापित नेपाली संघ-संस्था र अन्तर्राष्ट्रिय संघ संस्थाहरूसंग निकट रही गैर आवासीय नेपाली संघ (NRNA) तथा यसको अन्तर्राष्ट्रिय समन्वय परिषद (ICC) संग बिशेष सहकार्य गर्ने। गैर आवासीय नेपाली संघ बिदेशमा बस्ने नेपालीहरु र नेपाली मूलका बिदेशीहरुलाई एकत्रित गरि काम गर्ने नेपाली कानूनको अधिनमा स्थापना भएको संघ हो।

२.४ फ्रान्समा बस्ने नेपालीहरु र फ्रेन्चहरुको अनुभवको माध्यमबाट फ्रेन्च ज्ञान र शीपलाई नेपालीको हितमा लगाउन वातावरण सिर्जना गर्ने तथा मद्दत गर्ने।

२.५ नयाँ पुस्ताका गैर आवासीय नेपालीहरुलाई नेपाल र नेपालीको सामिप्यमा राख्न विविध गतिबिधि गर्ने।

२.६ माथिका उद्देश्यहरु प्राप्तिकालागि संस्कृतिक, परम्परागत, साहित्यिक र आर्थिक रूपमा कार्यक्रमहरु आयोजना गर्ने।

दफा ३: प्रधान कार्यालय

३.१ गैर आवासीय नेपाली संघ फ्रान्सको प्रधान कार्यालय ९३३०० ओबेरभिलिए सहरको १२२ नम्बरको लेवपोल्ड रेशोसियर गल्लीको चौथो तलाको दाहिने फ्ल्याटमा रहेको छ। १६ मई २००९ को संघको साधारण महाधिवेशनले पारित गरि स्वीकृत भए अनुसार यसको प्रधान कार्यालय ९३१२० ला कुरनभ सहरको ९१ नम्बरको आभीनयु ज जोरेसमा स्थानान्तरण भएको छ।

२३ अगष्ट २०१५ को महाधिवेशनले पारित गरि यसको प्रधान कार्यालय २७ Rue Maurice Lachâtre 93120 La Courneuve मा स्थान्तरण गरेको छ।

३.२ यो संघको प्रधान कार्यालय कार्यकारी समितिको निर्णयले पेरिस अञ्चल भित्रको कुनै पनि सहरमा स्थान्तरण गर्न सक्नेछ । तर यस्तो निर्णय त्यसपछि हुने अधिवेशनबाट अनुमोदित हुनु पर्नेछ ।

३.३ पत्राचारको ठेगाना : कार्य समितिको प्रशासनिक कामको सुविधाको लागि पत्राचार गर्ने ठेगाना कार्य समितिले प्रधान कार्यालय भन्दा अन्यत्र सार्न वा तोक्न सक्ने छ।

दफा ४: संघको कार्यकाल यो संघको कार्यकाल (आयु) असिमित छ।

दफा ५ : संघमा प्रवेश तथा अबद्धता

फ्रान्समा दुई वर्ष भन्दा बढी समय बसोबास गर्ने १८ वर्ष उमेर पुगेका नेपाली र नेपाली मुलका गैर नेपालीले यो संघमा निम्न अवस्थामा सदस्यता ग्रहण गर्न सक्नेछन् ।

५.१ यो संघको सिद्धान्त, बिधान र आचार संहितालाई आत्मासात् गरि पंजीकृत सदस्य हुन चाहने व्यक्ति ।

५.२ नेपाल सरकारको कामको सिलसिलामा फ्रान्समा बसोबास गर्ने नेपालीहरु यो संघमा आबद्ध हुन सक्ने छैनन् ।

५.३ संघको सदस्यता माग गर्न वा नविकरणको माग गर्नेको सदस्यता स्वीकार गर्ने वा अस्वीकार गर्ने अधिकार कार्यकारी समितिलाई मात्र हुनेछ।

५.४ सदस्यता माग वा नविकरणको माग स्वीकार वा अस्वीकार गरेको जानकारी कार्यकारी समितिको पदाधिकारीले सम्बन्धित व्यक्तिलाई दिनेछ । सदस्यता स्वीकार भई सदस्यता शुल्क बुझाएको अवस्थामा संघले सम्बन्धित सदस्यलाई सदस्यता पत्र दिनेछ ।

दफा ६: संघको बनोट

संघमा निम्न अनुसारका सदस्यहरु हुनेछन्]

६.१ साधारण सदस्य : फ्रान्समा दुई वर्ष भन्दा बढी बसोबास गर्ने नेपाली नागरिक वा नेपाली मुलका बिदेशी नागरिक संघका साधारण सदस्य हुनेछन्।

६.२ पविजकृत सदस्य : साधारण सदस्य भएपछि तोकिएको शुल्क तिरी सदस्य प्राप्त गर्ने व्यक्तिहरु पविजकृत सदस्य हुने छन ।

६.३ प्रारम्भिक सदस्य : दुई वर्ष भन्दा कम समय फ्रान्समा बसोबास गरेको नेपाली नागरिक वा नेपाली मुलका बिदेशी नागरिक संघका प्रारम्भिक सदस्य हुनेछन् । यस्ता सदस्यहरुले संघको सबै क्रियाकलापहरुमा भाग लिन पाउनेछन् तर राष्ट्रिय समन्वय परिषद वा अन्तर्राष्ट्रिय समन्वय परिषदको कुनै निर्वाचित हुने पदको लागि उमेद्वार हुन र मतदान गर्न पाउने अधिकार हुने छैन ।

६.४ सम्बद्ध सदस्य : नेपालीलाई सहयोग र प्रवर्धन गर्न चाहने नेपाली वा नेपाली मुल भन्दा वाहिरको व्यक्ति वा संस्था संघको सम्बद्ध सदस्य हुनेछ । यस्ता सदस्यहरुले संघको सबै क्रियाकलापहरुमा भाग लिन पाउनेछन् तर राष्ट्रिय समन्वय परिषद वा अन्तर्राष्ट्रिय समन्वय परिषदको कुनै निर्वाचित हुने पदको लागि उमेद्वार हुन र मतदान गर्न पाउने अधिकार हुने छैन ।

६.५ मानार्थ सदस्य : फ्रान्समा रहेको गैर आवासीय नेपालीको हकहित संरक्षणमा तथा नेपालको विकाशमा उल्लेखनीय योगदान पुर्याएका व्यक्तिहरुलाई मानार्थ सदस्यताका लागि राष्ट्रिय समन्वय परिषदको सिफारिसमा अन्तर्राष्ट्रिय समन्वय परिषदले मानार्थ सदस्य प्रदान गर्नेछ । यस्ता सदस्यहरुलाई संगको कुनै पनि निर्वाचनमा मतदान गर्ने र उम्मेदवार हुने अधिकार हुनेछैन ।

दफा ७: सदस्यता शुल्क

चालु वर्षको वार्षिक सदस्यता शुल्क रकम प्रतिवर्ष कार्यकारी समितिले तोक्नेछ र राष्ट्रिय समन्वय परिषदले पंजीकृत सदस्यहरुको विवरण र तोकेको सदस्यता शुल्क तोकेको समयमा अन्तर्राष्ट्रिय समन्वय परिषदमा पठाउनु पर्नेछ ।

दफा ८: सदस्यताको समाप्ती, कर्तव्य र अधिकार

निम्न अवस्थामा यो संघको सदस्यता समाप्त हुनेछ:

८.१ राजिनामा दिएमा

८.२ मृत्यु भएमा

८.३ संघ खारेज वा बिघटन भएमा

८.४ कार्यकारी समितिले तोकेको समय भित्र तोकेको शुल्क नबुझाएमा । संघको हित विपरीत, कुनै पनि काम गरेको वा गर्न लगाएको भन्ने लिखित उजुरी आएको अवस्थामा, सो को स्पष्टिकरण दिन नसकेको हकमा, कार्यसमितिको बहुमतले निर्णय गरेमा निजको पंजीकृत सदस्यता वदर हुनेछ ।

८.५ प्रत्येक सदस्यहरूको अधिकार र उत्तरदायित्व व्यक्तिगत हुनेछ र अन्य व्यक्तिमा हस्तान्तरणयोग्य हुने छैन ।

गैर आवासीय नेपाली संघ फ्रान्सको विधान - २३ अगष्ट २०१५ को संशोधन सहित

८.६ यस विधान, गैरआवासीय नेपाली संघका विधान र राष्ट्रिय समन्वय परिषद्का अन्य निर्णयहरूको पालना गर्नु र संघको उद्देश्यहरू प्राप्तिका लागि आफ्नु अधिकतम सामर्थको प्रयोग गर्नु हरेक सदस्यहरूको कर्तव्य हुनेछ ।

८.७ पंजिकृत सदस्यहरूलाई राष्ट्रिय महाधिबेशन र अन्तर्राष्ट्रिय महाधिबेशनमा भाग लिन पाउने तथा मतदान गर्ने हक हुनेछ । तर उनीहरूलाई अन्तर्राष्ट्रिय समन्वय परिषद्को निर्वाचित हुने पदमा र राष्ट्रिय समन्वय परिषद्को अध्यक्ष र महासचिव पदमा उमेदवार हुने हक हुने छैन । यी पदहरूमा उमेदवार हुन घटीमा एक कार्यकाल राष्ट्रिय एवं अन्तर्राष्ट्रिय परिषदमा कार्य गरेको अनुभव हुनु पर्नेछ।

दफा ९: संघको आर्थिक श्रोतहरू र कोषहरू

संघको आर्थिक श्रोतहरू र कोषहरू निम्न अनुसारका छन् :

९.१ शुल्क तिर्नु पर्ने सदस्यहरूले तिरेको शुल्कहरू

९.२ राज्य तथा सरकारी निकायहरू र संघ संगठनहरूको अनुदान सहयोग

९.३ श्रम तथा कुनै बस्तु वा सामग्री सहयोग तथा अनुदान

९.४ संघको विभिन्न कार्यक्रमहरूबाट प्राप्त मुनाफा तथा संघले सेवा दिए बापत पाउने सेवा शुल्क र संघको सर-समान तथा सम्पत्ति बिक्रीबाट हुने आय

९.५ बार्सिक बजेटबाट बचत भई आएको बचत

९.६ संघको दायित्वको रकमको ब्याज र अन्य सम्पत्तिको आमदानी

९.७ कानूनले मन्यता दिएको अन्य आर्थिक श्रोतहरू

९.८ संघको नाममा बैंक वा बित्तिय संस्थामा खाताहरू खोल्नेछ र कोषाध्यक्षको हस्ताक्षर अनिवार्य हुने गरि संघको अध्यक्ष वा महासचिवको सयुक्त हस्ताक्षर द्वारा संचालन हुनेछ ।

९.९ आवश्यक परेमा राष्ट्रिय समन्वय परिषदले लेखा परीक्षक नियुक्त गरि वार्षिक रुपमा लेखा परीक्षण गराउनेछ र सो परीक्षणको प्रतिबेदन महाअधिवेशनमा पेश गरि अनुमोदन गर्ने र अन्तर्राष्ट्रिय समन्वय परिषदलाई जानकारी गराउने छ।

९.१० राष्ट्रिय समन्वय परिषदको आयव्ययको विवरण फ्रान्सको संघ संस्थाको लेखा प्रणाली बमोजिम राखिनेछ ।

दफा १०: कार्यकारी समिति - राष्ट्रिय समन्वय परिषद (CA)

१०.१ यो संघको उद्देश्यहरू कार्यान्वयन गर्ने काम महाअधिवेशनबाट २/२ वर्षको लागि निर्वाचित ११ देखि २१ जना पदाधिकारी तथा सदस्य भएको कार्यकारी समितिले गर्नेछ । आगामी कार्यकारी समितिको सदस्य संख्या कतिजनाको हुने भन्ने निर्णय संघको पंजिकृत सदस्य संख्या तथा क्रियाकलापको आधारमा पदमुक्त हुने कार्यकारी समिति ले निर्णय गर्ने छ ।

१०.२ राष्ट्रिय समन्वय परिषदको गठन देहाए अनुसारको हुनेछ ।

अध्यक्ष-१	उपाध्यक्ष- ३ जना हुनेछ । २ जना खुल्ला प्रतिस्पर्धा र एक जना महिला आरक्षण बाट
महासचिव -१	सचिव -१
कोषाध्यक्ष- १	सह-कोषाध्यक्ष -१

आवश्यक ठानेमा प्रबक्ता (मनोनित) - १	महिला संयोजक -१
युवा संयोजक -१	
सदस्यहरुःपदमुक्त हुने कार्यकारी समिति ले निर्णय गरे अनुसारको संख्या	नयाँ कार्यसमिति बाट मनोनित सदस्य -२

१०.३ पदमुक्त पदाधिकारी वा सदस्य पनः उमेदवार हुन् योग्य हुनेछन् तर एकै पदमा दुई कार्यकाल भन्दा वढी उमेदवार हुन सक्ने छैनन्।

दफा ११: कार्यकारी समितिको (राष्ट्रिय समन्वय परिषदको) काम कर्तव्य र अधिकारः

११.१ आवश्यक परेमा कार्यकारी समितिले १ वर्षको लागि आफ्नो कार्यकाल बढाउन सक्नेछ । यसो गरेमा यसपछि हुने अधिवेशनबाट यो निर्णयको अनुमोदन हुनुपर्नेछ ।

११.२ विविध विषयमा विभिन्न कार्यहरु सम्पादन गर्न कार्यकारी समितिले उप-समिति बनाउन सक्नेछ ।

११.३ कारणवश कार्यकारी समितिको कुनै पदाधिकारी वा सदस्य पदरिक्त भएमा कार्यकारी समितिले मनोनय बाट रिक्त स्थान पूर्ति गर्नेछ । यसरी मनोनयन भएका पदाधिकारी वा सदस्यको कार्यकाल साबिकमा बाँकी रहेको कार्यकाल मात्र हुनेछ।

११.४ बहुमत संख्यामा कार्यकारी समितिका पदाधिकारी वा सदस्यहरुले पदबाट राजिनामा दिएमा कार्यकारी समितिमा बाँकी रहेका पदाधिकारी तथा सदस्यहरुले तीन महिना भित्रमा असाधारण अधिवेशनको आयोजना गरि, निर्वाचनद्वारा कार्यकारी समितिलाई पूर्णता दिनेछन् । यसरी पूर्णता पाएको कार्यकारी समितिको पदावधि बाँकी रहेको समय मात्र हुनेछ ।

११.५ अन्तर्राष्ट्रिय समन्वय परिषद (ICC) मा प्रतिनिधित्व गर्न यस राष्ट्रिय समन्वय परिषदको महाअधिवेशनबाट निर्वाचित अन्तर्राष्ट्रिय समन्वय परिषद सदस्य वा सदस्यहरुले यो संघ (NCC) र गैर आबासिय नेपाली संघ (ICC) बीच समन्वय कर्ताको भूमिका निर्वाह गर्नेछन् । निज(हरु)लाई राष्ट्रिय समन्वय परिषदको बैठकहरुमा आमन्त्रण गरिनेछ । बैठकमा निज(हरु)को मताधिकार हुनेछैन । राष्ट्रिय समन्वय परिषदको अध्यक्षको निकट सम्पर्कमा रहि निजले अन्तर्राष्ट्रिय एवं राष्ट्रिय गतिविधिहरुको जानकारी दिने छन् ।

११.६ कार्यकारी समितिले संघको विभिन्न सभा, सम्मेलन तथा कार्यक्रमहरु तयार गरि संचालन गर्नेछ । कार्यकारी समितिले राष्ट्रिय, क्षेत्रीय तथा अन्तर्राष्ट्रिय सभा, सम्मेलन, गोष्ठीहरु आयोजना गरि भाग लिनेछ ।

११.७ चालु कार्यकारी समितिको पदावधि समाप्त हुन अगावै नयाँ कार्यकारी समितिको निर्वाचन तयार गरि निर्वाचन गराउने छ। सस्थापक ,संरक्षक,पूर्व अध्यक्ष र पूर्व आइसीसीहरु मध्ये बाट अनिबार्य एक जना निर्वाचन आयोगको प्रमुखमा नियुक्त गर्नु पर्ने छ र निर्वाचन कमिटीमा निर्वाचन प्रमुख सहित बडीमा ५ जना सदस्यहरु रहने गरि निर्वाचन आयोग गठन गरिनेछ ।

११.८ राष्ट्रिय समन्वय परिषदले संघका संस्थापक सदस्यहरु एवं पूर्व पदाधिकारीहरु र संघको हितको लागि योगदान दिएका व्यक्ति वा संस्था मध्येवाट योग्यता पुगेका व्यक्तिलाई प्रमुख संरक्षक / संरक्षक र निर्बर्तमान अध्यक्ष लाई प्रमुख सल्लाहकारमा मनोनित गर्नु पर्ने छ। यसरी उनीहरुलाई मर्यादा गर्दै निजहरुको ज्ञान, शीप र अनुभव संघको हितमा लगाईनेछ ।

११.९ राष्ट्रिय समन्वय परिषदले पंजीकृत सदस्यता जारी गर्ने छ र सोको विवरण र तोकेको शुल्क अन्तर्राष्ट्रिय समन्वय परिषदमा दाखिला गर्ने छ ।

११.१० राष्ट्रिय समन्वय परिषद कार्यसमितिले संचालन गरेको र गर्ने किर्यकलापहरुको अर्ध वार्षिक विवरण अन्तर्राष्ट्रिय समन्वय परिषद सदस्य मार्फत केन्द्रिय कार्यालयमा पठाउनु पर्नेछ ।

११.११ राष्ट्रिय समन्वय परिषद कार्य समितिले अन्तर्राष्ट्रिय महाधिबेशन तथा विश्व सम्मेलनमा उपस्थित हुन दर्ता भएका पंजीकृत सदस्यहरुको विवरण समयमै अन्तर्राष्ट्रिय समन्वय परिषदको सचिवालयमा पठाउनु पर्नेछ ।

११.१२ राष्ट्रिय समन्वय परिषद कार्य समितिले विधानको पालना गर्दै देश भित्र क्षेत्रीय वा स्थानीय समितिहरु गठन गर्ने, तिनीहरुलाई निर्देशन जारी गर्ने र बिघटन गर्नेछ ।

दफा १२: कार्यकारी समिति (राष्ट्रिय समन्वय परिषद) को बैठक:

१२.१ कार्यकारी समितिको बैठक घटीमा वर्षको दुई पटक बस्नेछ । कार्यकारी समितिले आवश्यक ठानेको अन्य कुनै पनि समय र कार्यकारी समितिको २५% पदाधिकारी वा सदस्यले बैठकको माग गरेमा बैठक बस्नेछ । महासचिवले लिखित पत्रद्वारा बैठक बोलाउने छन् ।

१२.२ बैठकको निर्णय मान्य हुनको लागि ५१% पदाधिकारी वा सदस्य उपस्थित हुनुपर्नेछ ।

१२.३ बैठकमा उपस्थित संख्याको बहुमतको आधारमा निर्णय मान्य हुनेछ । मत बराबर भएमा अध्यक्षको मत निर्णायक मत हुनेछ ।

१२.४ कुनै अर्को पदाधिकारी वा सदस्यलाई अधिकार प्रत्यायोजन गरि मत प्रकट गर्न सकिनेछ तर एक सदस्यले एक भन्दा बढी प्रत्यायोजित मत लिन दिन र प्रयोग गर्न सक्नेछैन । यस्तो अधिकार प्रत्यायोजन पत्र यसै संघको कार्यकारी पदाधिकारी वा सदस्यलाई मात्र दिनु-लिनु पर्नेछ ।

१२.५ कुनै पनि पदाधिकारी वा सदस्य विना सूचना लगातार २ बैठकमा भाग नलिएमा स्वतः राजिनामा गरे सरह भइ पद मुक्त हुनेछ ।

१२.६ २५% पदाधिकारीले वा सदस्यहरूले बैठक बोलाउन लिखित अनुरोध गरेको अवस्थामा बाहेक सामान्य अवस्थामा बैठकको छलफलको बिषय र कार्यतालिका अध्यक्षसंग परामर्श लिई महासचिवले निर्णय गर्नेछ ।

१२.७ गैर आवासीय नेपाली संघ, अन्तर्राष्ट्रिय समन्वय परिषद सदस्यहरूको पद व्यवस्था भएको अवस्था र निज/निजहरू कार्यकारी समितिमा आबद्ध छैनन् भने निज/निजहरूलाई कार्य समितिको हरेक बैठकमा आमन्त्रण गर्नु पर्नेछ ।

१२.८ कार्यकारी समितिको बैठकमा छलफल हुने कुनै विषयमा कुनै विशेष व्यक्तिले प्रकाश पार्नु पर्ने भएमा त्यस्ता व्यक्तिलाई सल्लाहकारको रूपमा बैठकमा बोलाउन सकिनेछ ।

१२.९ बैठकहरूको छलफल र निर्णयहरूलाई लिपिबद्ध (माइनेट) गरिनेछ र त्यसमा अध्यक्ष र महासचिवले दस्तखत गर्नेछन् ।

१२.१० निवर्तमान अध्यक्ष लाई कार्यसमितिको बैठकमा पत्रचार अनिवार्य र उपस्थितको लागि आहवान गरिने छ ।

दफा १३: अध्यक्ष

१३.१ अध्यक्षले कार्यकारी समितिको र महाअधिवेशनहरूको निर्णय कार्यान्वयन गर्ने गराउने र संघको कार्य सुचारुरूपले संचालन गर्नेछ ।

१३.२ नागरिक समाजमा तथा बैधानिक कार्यहरूमा संघको प्रतिनिधित्व अध्यक्षले गर्नेछन् । अध्यक्षले कार्यकारी समितिको स्वीकृति लिएर संघको भलोको लागि आवश्यक परेमा न्यायालयमा प्रतिरक्षाको निमित्त आवश्यक कदम चाल्नेछन् । अध्यक्षको हैसियतले अपिल गर्ने अधिकार निजमा निहित रहने छ ।

१३.३ अध्यक्षले सबै प्रकारका अधिवेशनहरू बोलाउने छन् र सबै प्रकारका अधिवेशनहरू र बैठकहरूको अध्यक्षता गर्नेछन् ।

१३.४ अध्यक्षले संघको नाममा कुनै पनि बैंक वा बित्तिय संस्थामा चल्ती वा बचत खाता खोल्ने र संचालन गर्ने कार्य गर्न एवं गराउनु हुनेछन । निजले खाता खोल्ने, संचालन गर्ने, दस्तखत गर्ने, विल तिर्ने, स्वीकृति दिने, खातामा जम्मा गर्ने आदि हिसाब किताब सम्बन्धमा दस्तखत गर्नेछन ।

१३.५ माथि उल्लेख गरेको आर्थिक सम्बन्धि कुनै कार्य कार्यकारी समितिको कुनै पदाधिकारी वा सदस्यलाई अधिकार हस्तान्तरण गर्न सक्नेछन् ।

१३.६ माथि जे व्यवस्था भएपनि अध्यक्ष बाहेक अरुले न्यायालय सम्बन्धि गर्ने कुनै काममा प्रतिनिधित्व गर्न कार्यकारी समितिले निर्णय गरि अधिकार पाएको पदाधिकारी वा सदस्य हुनु पर्नेछ ।

१३.७ आवश्यक ठानेमा अध्यक्षले कार्य समितिको सफरिसमा १ जना प्रवक्ता, २ जना थप कार्यकारी सदस्य मनोनित गर्न सक्ने छन् ।

दफा १४ उपाध्यक्ष:

सहयोगी भूमिका १४.१ उपाध्यक्षहरूको बरियता क्रमको सबन्धमा : खुल्ला प्रतिस्पर्धा बाट निर्वाचित भएर आउनु भएका दुई जना उपाध्यक्षहरू मध्य निजले संस्थामा पुर्याएको योगदानको आधारमा, निजले संस्थामा निभाएको पदिय जिम्मेवारीको आधारमा, निजले संस्थामा काम गरेको कार्यकालको आधारमा, यी माथि उल्लेखित गरिएका भूमिका र योगदानलाई मुख्य आधार मानी बरिष्ठ उपाध्यक्षको कार्यसमितिको पूर्ण बैठकले चयन गर्ने छ ।

१४.२ संघको बिधान वा कार्यकारी समितिले अन्यथा निर्णय गरे बाहेक सामान्य अवस्थामा अध्यक्षको अनुपस्थितिमा वा पद रिक्त भएको अवस्थामा अध्यक्षको सम्पूर्ण अधिकार, कर्तव्य, काम तथा दायित्व वरिष्ठ उपाध्यक्षले ग्रहण गर्नेछन् ।
१४.३ सामान्य अवस्थामा उपाध्यक्षले संघको क्रियाकलाप सुचारु रूपले संचालन गर्ने अध्यक्षको सम्पूर्ण काम, कर्तव्य र जिम्मेवारीलाई पूरा गर्न साथ दिने तथा निर्वाहा गर्नेछन् ।

दफा १५: महासचिव

१५.१ महासचिवको काम कर्तव्य संघको विभिन्न पत्राचार गर्नु, अभिलेख राख्नु, सम्पूर्ण प्रशासनीक कार्य सम्पादन गर्नु हुनेछ ।
१५.२ आर्थिक कार्य बाहेक संघको बैठकहरु तथा अधिवेशन-महाधिवेशनहरुको कार्य विवरण-निर्णय (माईनेट) लेख्नु तथा संघको लेखापढी गर्नु र प्रशासनिक अभिलेख दुरुस्त राख्नु महासचिवको कार्य हुनेछ ।
१५.३ महासचिवले १ जुलाई १९०१ को कानूनको दफा ५ र १६ अगस्त १९०१ को सरकारी निर्णयले तोकेको दफा ६ र ३१ अनुसारको रजिष्टर पुस्तिका प्रयोग गर्नेछन् ।
१५.४ संघमा कर्मचारीहरु नियुक्त भएको अवस्थामा निजहरुलाई निर्देशन दिने र निजहरुको कार्य व्यवस्थापन गर्ने महासचिवको कार्य हुनेछ ।

दफा १६ सचिव

१६.१ संघको विधानले वा कार्यकारी समितिले अन्यथा निर्णय गरेको अवस्थामा बाहेक महासचिवको अनुपस्थितिमा वा पद रिक्त भएको अवस्थामा महासचिवको सम्पूर्ण काम, कर्तव्य, अधिकार एवं दायित्व सचिवको जिम्मामा हुनेछ ।
१६.२ सामान्य अवस्थामा सचिवले संघको क्रियाकलाप सुचारु रूपले संचालन गर्न महासचिवको सम्पूर्ण काम तथा दायित्व तथा जिम्मेवारीलाई पूरा गर्न साथ दिने तथा सहयोगी भूमिका निर्वाहा गर्ने छन् ।

दफा १७ कोषाध्यक्ष

१७.१ संघको आर्थिक काम कारबाही कोषाध्यक्षको कार्य तथा दायित्व हुनेछ । अध्यक्षको रेख देखमा निजले संघको आम्दानी बुझ्ने र खर्च गर्ने कार्य गर्नेछन् ।
१७.२ कोषाध्यक्षले संघको सम्पूर्ण आर्थिक कारोबारको नियमित लेखा राख्नेछन् र संघको विधानमा उल्लेख भए अनुसार सम्पूर्ण हिसाव महाधिवेशनमा पेश गर्नेछन् ।
१७.३ कोषाध्यक्षले संघको नाममा कुनै पनि बैंक वा वित्तिय संस्थामा चल्ती तथा बचत खाता खोल्ने र संचालन गर्ने कार्य गर्न तथा गराउनेछन्, निजले खाता खोल्ने, संचालन गर्ने, दस्तखत गर्ने, बिल तिर्ने, आम्दानी लिने, स्वीकृति दिने, खातामा रकम जम्मा गर्ने आदि आर्थिक काम गर्नेछन् ।
१७.४ संघको नाममा भएको चलअचल सामग्री तथा सम्पत्तिको अभिलेख राख्ने, संचालन गर्ने जिम्मेवारी कोषध्यक्षको हुनेछ

दफा १८ सह- कोषाध्यक्ष

१८.१ कोषाध्यक्षको अनुपस्थितिमा वा पद रिक्त अवस्थामा संघको विधानले वा कार्यकारी समितिले अन्य व्यवस्था नगरेको अवस्थामा कोषाध्यक्षको सम्पूर्ण कार्य र दायित्व सह कोषाध्यक्षले बहन गर्नेछन् ।
१८.२ सामान्य अवस्थामा सह कोषाध्यक्षले संघको आर्थिक र चलअचल भौतिक सम्पत्ति वारेको क्रियाकलाप सुचारु रूपले संचालनगर्न कोषाध्यक्षलाई हर प्रकारले साथ दिई सहयोगी भूमिका निर्वाह गर्नेछ ।

दफा १९: प्रवक्ता

१९.१ कार्य समितिले आवश्यक ठानेमा कार्य समितिबाट वा पन्जिकृत सदस्य मध्येबाट एकजना प्रवक्ता मनोनित गर्न सक्ने छ । प्रवक्ता पदाधिकारी पद हुनेछ ।
१९.२ कार्य समितिको नीति र काम कारबाही बारे परिषद्को दृष्टिकोण सार्वजनिक गर्ने ।
१९.३ कार्य समिति र संचार माध्यम बीच समन्वय गर्ने कार्य समितिको विभिन्न गतिविधिको सूचना प्रवाह गर्ने गराउने ।
१९.४ आचार संहिताको पालना गर्दै कार्य समिति तथा अध्यक्षले तोकेको अन्य कामहरु गर्ने ।

दफा २०: महिला संयोजक

२०.१ महिला संयोजक महाधिवेशनबाट निर्वाचित पदाधिकारी पद हुनेछ । फ्रान्स भित्र वसोवास गरेका गैर आवासीय नेपाली महिलाहरूलाई संयोजन गर्दै नेपाल र नेपालीहरूको हितकोलागि संजाल निर्माण गर्नु महिला संयोजकको काम हुनेछ ।

२०.२ फ्रान्स भित्र वस्ने गैर आवासीय नेपाली महिलाहरूको सबै प्रकारको हक हित र अधिकार प्राप्तिको लागि सहयोगी भूमिका निभाउने । यसकालागि आवश्यक विषयहरूमा भेला, बैठक, कार्यशाला, तालिमको आयोजना गर्ने ।

२०.३ महिला सम्बन्धि अर्ध वार्षिक र वार्षिक कार्य तालिका एवं योजना बनाई राष्ट्रिय समन्वय परिषदको बैठकबाट अनुमोदन गर्ने र अन्तर्राष्ट्रिय समन्वय परिषद महिला संयोजकलाई जानकारी दिने ।

२०.४ आचार संहिताको पालना गर्दै कार्य समिति तथा अध्यक्षले तोकेको अन्य कार्यहरू गर्ने ।

दफा २१: युवा संयोजक

२१.१ युवा संयोजक महाअधिवेशनबाट निर्वाचित पदाधिकारी पद हुनेछ । फ्रान्स भित्र वसोवास गरेको गैर आवासीय नेपाली युवाहरूलाई संयोजन गर्दै नेपाल र नेपालीहरूको हितकोलागि संजाल निर्माण गर्नु युवा संयोजकको काम हुनेछ । युवा भन्नाले ४० वर्ष उमेर ननाघेका महिला वा पुरुष दुवैलाई सम्झनु पर्नेछ ।

२१.२ कार्य समितिमा भाग लिदै विशेषत युवाहरू र १८ वर्ष भन्दा मुनिका नयाँ पुस्ताका गैर आवासीय नेपालीहरूलाई नेपाल र नेपालीसमुदाय प्रति आस्थावान बनाउन विभिन्न सभा, गोष्ठी, कार्यशाला, तालिम तथा खेलकूद आदिको आयोजना गर्ने ।

२१.३ माथिको विषयहरूलाई पूरा गर्न अर्ध वार्षिक र वार्षिक कार्य योजना तयार गरि कार्य समितिको स्वीकृति लिने र सोको जानकारी अन्तर्राष्ट्रिय युवा संयोजकलाई दिने ।

२१.४ आचार संहिताको पालना गर्दै कार्य समिति तथा अध्यक्षले तोकेको अन्य कामहरू गर्ने ।

दफा २२: निर्वाचित तथा मनोनित सदस्य

२२.१ राष्ट्रिय समन्वय परिषद फ्रान्सको कार्य समितिमा पदमुक्त कार्यसमितिले तोकेको संख्यामा महाधिवेशन वाट निर्वाचित सदस्य संख्या हुनेछ र आवश्यक परेमा नयाँ कार्य समितिको परामर्शमा अध्यक्षले २ जना सदस्य मनोनित गरेको हुनेछ । महाअधिवेशन वाट निर्वाचित वा कार्य समितिबाट मनोनित सदस्य जो सुकैभए पनि एउटै अधिकार र कर्तव्य हुनेछ ।

२२.२ आचार संहिताको पालना गर्दै कार्य समितिको सबै प्रकारको क्रियाकलापमा भागलिइ संघको लक्ष्य प्राप्तिको लागि आफ्नु अधिकतम क्षमता र समय प्रयोग गर्नु सदस्यहरूको कर्तव्य हुनेछ ।

२२.३ कार्य समिति तथा अध्यक्षले तोकेको अन्य कार्यहरू गर्ने ।

दफा २३: संरक्षक वा संरक्षक परिषद

२३. गैर आवासीय नेपाली संघ राष्ट्रिय समन्वय परिषद फ्रान्स वा अन्तर्राष्ट्रिय समन्वय परिषदमा संगलग्न भइ संघको अभियानमा महत्वपूर्ण योगदान दिइसकेका र नेपाली समुदायमा समेत महत्वपूर्ण योगदान पुराएका प्रतिभाशाली बढीमा पाँच (५) व्यक्तिहरूलाई कार्यसमितिले संरक्षकमा मनोनय गर्नेछ । एक भन्दा धेरै व्यक्ति संरक्षक पदमा मनोनयन गरेमा संघमा संगलग्न भएको समय र बढी अनुभवीलाई प्रमुख संरक्षक दिनु पर्ने छ । संरक्षकको भूमिका गैर आवासीय नेपालीहरू बीच एकता कायम गर्ने, संघको क्रियाकलापमा सधैँ सहयोगी रहने र राष्ट्रिय समन्वय परिषदको अस्थित्वमा ठूलो संकट आएमा संकटबाट जोगाउने हुनेछ । यसको कार्यकाल दुइ वर्षको हुनेछ भने पदावधिको सिमा हुने छैन ।

२३.२ संरक्षक वा संरक्षक परिषदको अधिकार राष्ट्रिय समन्वय परिषदको हरेक सूचनाहरू प्राप्त गर्ने र सबैतहका गतिविधिहरूमा सरिक हुन पाउने ।

२३.३ राष्ट्रिय समन्वय परिषदको बैठकमा भाग लिन पाउने तर मताधिकार हुने छैन ।

२३.४ राष्ट्रिय समन्वय परिषद विविध कारणले निष्क्रिय रहन गएमा वा अत्यन्त विवादित भइ विभाजित हुने अवस्था आएमा राष्ट्रिय समन्वय परिषदलाई बैठक वस्न निर्देशन दिने । उचित समयमा बैठक बस्न नसकेमा प्रमुख संरक्षकले नै

कार्य समिति सहित सल्लाहकारहरु समेत को संयुक्त बैठक बोलाउने र अन्तर्राष्ट्रिय समन्वय परिषद को समेत परामर्श लिई संघको संरक्षणको लागि उचित कदम चाल्ने ।

२३.५ संरक्षक / संरक्षक परिषदको काम कर्तव्य: राष्ट्रिय समन्वय परिषदले अवलम्बन गर्ने हरेक नीति अनुसार काम सम्पादन गर्ने, परिषदका सम्पूर्ण कार्यक्रमहरु सम्पन्न गर्ने, आफ्नु अधिकतम क्षमता र समय प्रयोग गर्ने ।

२३.६ राष्ट्रिय समन्वय परिषदको अनुरोध वमोजिम राष्ट्रिय एव अन्तर्राष्ट्रिय स्तरका विभिन्न निकायहरुमा राष्ट्रिय समन्वय परिषदको प्रतिनिधित्व गर्ने र यसले अनुरोध गरेको अन्य कार्यहरु गर्ने ।

दफा २४: सल्लाहकार समिति

२४. संघको विश्व व्यापी अभियानमा तथा राष्ट्रिय समन्वय परिषदको कार्य समितिमा महत्त्वपूर्ण योगदान गरिसकेको पूर्वपदाधिकारीहरु वा नेपालीलाई सहयोग र प्रवर्धन गर्न चाहने नेपाली वा नेपाली मुल भन्दा बाहिरको व्यक्तिहरु मध्ये बढीमा १५ जनालाई चालु कार्यसमितिले मनोनय गर्न सक्नेछ । निजहरुको शिप क्षमता र अनुभवलाई संघको हितमा लगाउन यो सल्लाहकार समितिको संरचनाको उद्देश्य हुनेछ ।

२४.२ सल्लाहकार समितिको काम कर्तव्य र अधिकार दफा २३.४ वाहेक संरक्षक / संरक्षक परिषदकै कायम हुनेछ ।

दफा २५: राष्ट्रिय समन्वय परिषद को क्षेत्रीय समिति

२५.१ फ्रान्सको भौगोलिक वनोट, गैर आवासीय नेपालीहरुको वसोवासको घनत्व र सो क्षेत्र भित्र बस्ने गैर आवासीय नेपालीहरुको उचित सहभागिताको आधारमा राष्ट्रिय समन्वय परिषदले क्षेत्रीय समितिहरु स्थापना गर्न सक्नेछ ।

२५.२ फ्रान्सको प्रशासनिक क्षेत्र लाई मानिने छ । एक क्षेत्र भित्र एक भन्दा धेरै क्षेत्रीय समिति हुने छैन ।

२५.३ कुनै क्षेत्र भित्र वसोवास गर्ने घटीमा १० जना पञ्जिकृत सदस्यहरुले सो क्षेत्रमा क्षेत्रीय समिति स्थापना गर्न कार्य समितिलाई लिखित अनुरोध गरेमा कार्य समितिले अध्ययन गरेर ३ महिना भित्रमा क्षेत्रीय समिति खोल्ने वा नखोल्ने निर्णयको जानकारी दिनेछ ।

२५.४ क्षेत्रीय समिति राष्ट्रिय समन्वय परिषदको मातहतमा रहने क्षेत्रीय प्रतिनिधि हुनेछ ।

२५.५ क्षेत्रीय समितिमा १ जना क्षेत्रीय संयोजक, १ जना आर्थिक प्रमुख र १ जना प्रसाशन प्रमुख क्षेत्रीय अधिवेशनवाट २ बर्षको लागि निर्वाचित हुनेछन् । क्षेत्रीय अधिवेशनवाट निर्वाचित हुन नसकेको खण्डमा राष्ट्रिय समन्वय परिषदको निर्देशन र स्वीकृतिमा आपसी सहमतिमा हुनेछ । क्षेत्रीय संयोजकको हैसियत राष्ट्रिय समन्वय परिषदको कार्यकारी सदस्य सरह हुनेछ ।

२५.६ क्षेत्रीय समितिको आफ्नै बैंक खाता हुने छैन, राष्ट्रिय समन्वय परिषदकै बैंक खाता संचालन हुनेछ ।

२५.७ क्षेत्रीय संयोजकले राष्ट्रिय समन्वय परिषदको परामर्शमा आफ्नु क्षेत्रमा सभा, भेला, गोष्ठी तथा संघको उद्देश्य प्राप्तिको लागि विभिन्न क्रियाकलाप आयोजना गर्नेछ ।

२५.८ क्षेत्रीय संयोजकले राष्ट्रिय समन्वय परिषदको सूचना, निर्देशन, कार्यक्रम आदिको जानकारी क्षेत्रीय समितिलाई दिनु पर्नेछ ।

२५.९ क्षेत्रीय समितिको काम, कर्तव्य र अधिकार राष्ट्रिय समन्वय परिषदले तोक्ने छ र यसको गठन गर्ने र विघटन गर्ने अधिकार राष्ट्रिय समन्वय परिषदलाई हुनेछ । क्षेत्रीय समितिको राष्ट्रिय समन्वय परिषदकै चिन्ह र छापमा क्षेत्रको नामथपिने छ ।

दफा २६: अधिवेशनहरु

२६.१ साधारण तथा विशेष अधिवेशनहरुमा अधिवेशनको सूचना पत्र तयार गर्ने समयसम्म संघलाई तिर्नु पर्ने शुल्क बुझाएका सम्पूर्ण सदस्यहरु सहभागी हुनेछन् ।

२६.२ अधिवेशनको निर्णयहरु सबै अवस्थामा सबैलाई लागू हुनेछ । अधिवेशनहरु साधारण र विशेष हुने छन् ।

दफा २७: साधारण अधिवेशन

२७.१ साधारण अधिवेशन वर्षको १ पटक बोलाइनेछ । विशेष अधिवेशन भने आवश्यकता अनुसार जति पटक पनि बोलाउन सकिनेछ अथवा अध्यक्षले अथवा ५१% सदस्यहरुले अनुरोध गरेमा बोलाउनु पर्नेछ ।

२७.२ साधारण अधिवेशन छलफलको विषयहरू कार्यकारी समिति ले तयार गरि तोक्ने छ । यस्ता छलफलका विषयहरू अधिवेशन बोलाएको सूचना पत्र मा उल्लेख हुनु पर्नेछ । साधारण अधिवेशन बोलाएको सूचना पत्र संघको महासचिवले अधिवेशन हुनु भन्दा १५ दिन अघि पठाउनु पर्नेछ ।

२७.३ अधिवेशन बोलाएको सूचना पत्रमा उल्लेख भएका विषयहरूमा मात्र छलफल गरि निर्णय गर्नु पर्नेछ । निर्णयहरू उपस्थित बहुमतले बार्षिक साधारण सभामा छलफल भई र भएका निर्णयहरू पारित गर्न सक्नेछ ।

२७.४ राष्ट्रिय समन्वय परिषदले गरेको क्रियाकलापहरूको मूल्यांकन गर्ने, नयाँ कार्यक्रमहरूको छलफल गर्ने र अनुमोदन गर्ने ।

२७.५ परिषदको अध्यक्षले पेश गरेको नैतिक प्रतिवेदन, महासचिवको क्रियाकलापको प्रतिवेदन र कोषाध्यक्षको आर्थिक नीति र प्रतिवेदन अनुमोदन गर्ने ।

२७.६ प्रत्येक २/२ वर्षमा कार्य समितिको लागि नयाँ निर्वाचन गराउन निर्वाचन आयोग गठन गरेर निर्वाचन सम्पन्न गर्ने ।

२७.७ प्रत्येक २/२ वर्षमा हुने संघको विश्व सम्मेलन तथा महा अधिवेशनमा भाग लिने प्रतिनिधिहरू चयन गर्ने ।

दफा २८: विशेष अधिवेशन

२८.१ कार्यकारी समितिले प्रस्ताव गरेमा वा ५१% पदाधिकारी वा पञ्जिकृत सदस्यले माग गरेमा संघको विशेष अधिवेशन बोलाइनेछ, विशेष अधिवेशनको कार्य संघको बिधान संशोधन गर्नु, संघ विघटन गर्नु, समान उद्देश्य भएको अर्को कुनै संघमा मिलाउनु अथवा यसैसंग सम्बन्धित अन्य संघहरूको महा संघ भित्र आबद्ध गराउनु र संघमा असाधारण अवस्था आइपरेमा सोको समाधान खोज्नु मात्र हुनेछ ।

२८.२ यस्ता विशेष अधिवेशन संघको अध्यक्षले २१ दिन अघि सूचना पत्र द्वारा बोलाउनु पर्नेछ ।

२८.३ विशेष अधिवेशनको लागि लेखिएको पत्रमा छलफलको विषयहरू तथा बिधान संशोधन गर्ने उद्देश्य भएमा संशोधन हुने सबै बुँदाहरू प्रस्तावमा लेखिनु पर्नेछ । अधिवेशनमा मताधिकार भएका घटीमा ५१% सदस्य उपस्थित हुनु पर्ने छ ।

२८.४ उपस्थित बहुमत सदस्यहरू लाई कार्यकारी समितिका पदाधिकारीले उपस्थित सभासदलाई उपस्थित पुस्तिकामा दस्तखत (उपस्थित) गराउने छन् ।

२८.५ यदि गणपुरक संख्या (कोरम) नपुगेमा १५ दिन पछि पुनः विशेष अधिवेशन बोलाईनेछ । यसरी दोस्रो पटक बोलाईएको विशेष अधिवेशनमा जतिसुकै संख्यामा उपस्थित पंजीकृत सदस्यहरूको बहुमतको आधारमा प्रस्तावित विषयमाथि भएको निर्णय मान्य हुनेछ ।

दफा २९: निर्वाचन र निर्वाचन समिति

२९.१ प्रत्येक २/२ वर्षमा हुने कार्य समितिको निर्वाचन र विश्व सम्मेलन तथा अन्तर्राष्ट्रिय महाअधिवेशनमा भाग लिने प्रतिनिधिहरूको निर्वाचन सम्पन्न गर्नको लागि कार्य समितिले एक संयोजक र ५ सम्म सदस्य रहने गरि निर्वाचन समिति गठन गर्ने छ र निर्वाचन संयोजकको हकमा पूर्व अध्यक्षहरू, पूर्व आइसिसिहरू, संस्थापक तथा संरक्षकहरू मध्ये बाट एक जना निर्वाचन समितिको संयोजक रहने छ ।

२९.२ निर्वाचन समितिले कार्य समितिले दिएको जिम्मेवारी अनुसार संघको बिधानहरू र आचार संहिताको पालना गर्दै निष्पक्ष निर्वाचन सम्पन्न गर्नेछ । निर्वाचन समितिको संयोजक वा सदस्यहरू कुनै पनि पदको उमेदवार हुन सक्नेछैन तर मतदान गर्न र अन्तर्राष्ट्रिय प्रतिनिधि हुन भने योग्य हुनेछन् ।

२९.३ अन्तर्राष्ट्रिय समन्वय परिषदको लागि प्रतिनिधि सदस्य, राष्ट्रिय समन्वय परिषदको कार्यकारी पदाधिकारीहरू र सम्पूर्ण सदस्यहरू एवं बिस्व सम्मेलन तथा अन्तर्राष्ट्रिय महाअधिवेशन मा भाग लिने प्रतिनिधिहरू महाअधिवेशनमा पञ्जिकृत सदस्यहरू द्वारा निर्वाचित हुनेछन् ।

२९.४ अन्तर्राष्ट्रिय समन्वय परिषदको सदस्य र राष्ट्रिय समन्वय परिषदको अध्यक्ष र महासचिव पदमा उमेदवार हुन राष्ट्रिय तथा अन्तर्राष्ट्रिय समन्वय परिषदको कुनै पनि पदमा घटीमा एक कार्यकाल काम गरेको अनुभव हुनु पर्नेछ ।

२९.५ पञ्जिकृत सदस्यता वितरण को समय सीमा हुनेछैन तर कार्य समितिको निर्वाचन हुने मितिले १ महिना भित्र सदस्यता लिने सदस्यहरूले निर्वाचनमा उमेदवार वन्न र मतदान गर्न सक्ने छैनन् तर महा अधिवेशनमा भाग लिन र विश्व सम्मेलनमा प्रतिनिधि भई जान भने योग्य हुनेछन् ।

२९.६ निर्वाचनको सिलसिलामा यदि कुनै पदमा उमेदवारी नपरेमा अन्तर्राष्ट्रिय समन्वय परिषदको प्रतिनिधि सदस्य र अध्यक्ष पद बाहेक अन्य पद नयाँ कार्य समितिले मनोनयन द्वारा पूर्ति गर्नेछ । अन्तर्राष्ट्रिय समन्वय परिषदको

प्रतिनिधि सदस्य र अध्यक्षको हकमा भने नयाँ कार्य समितिले दुई महिना भित्रमा पुनः निर्वाचनको आयोजना गरेर पद पूर्ति गर्नेछ ।

२९.७ निर्वाचन प्रयोजनको लागि कार्य समितिले निर्वाचन समितिलाई पञ्जिकृत सदस्यहरूको नामावली र आवश्यक अन्य कागज पत्र समयमै उपलब्ध गराउनेछ र हरेक पदको लागि लाग्ने उमेदवारी शुल्क पनि तोक्ने छ।

२९.८ कार्य समितिले तोकेको दिनमा निर्वाचन सम्पन्न गर्नको लागि निर्वाचन समितिले अपनाउनु पर्ने प्रक्रिया; मतदाता नामावली प्रकाशन, उमेदवारहरूको उमेदवारी आवहान र दर्ता, उमेदवार वा मतदाताको दावी विरोध, उमेदवारी फिर्ता, उमेदवारको अन्तिम नामावली प्रकाशन आदिको समय तालिका उचित समय भित्र सार्वजनिक गर्नु पर्नेछ ।

२९.९ संघको बिधान, नियमावली एवं आचार संहिताको पलानागर्दै निर्वाचन सम्बन्धि नीति-नियम निर्माण गरि लागू गर्न निर्वाचन समिति पूर्ण स्वतन्त्र हुनेछ । निर्वाचन समितिको निर्णय अन्तिम निर्णय हुनेछ ।

२९.१० महा अधिवेशन तथा निर्वाचन कार्यक्रममा अन्तर्राष्ट्रिय समन्वय परिषदले तोकेको प्रतिनिधिको समेत उपस्थिति हुनेछ । निर्वाचनको मत गणना पश्चात निर्वाचन समितिको संयोजकले मत घोषणा सार्वजनिक गर्नेछ र बिजयी अध्यक्षलाई पदको गोपनियताको शपथ ग्रहण गराउनेछ । शपथ ग्रहण भएपछि विजयीहरूले कार्य भार सहमाल्ने छन् । शपथ ग्रहण भई प्रमाण पत्र वितरण भए पश्चात निर्वाचन समिति स्वतः भंग हुनेछ । शपथको नमुना अनुसूची "क" मा संलग्न छ।

दफा ३०: आन्तरिक नियम

३०.१ कार्य समितिले संघको आन्तरिक नियमावली तयार गरि लागू गर्न सक्नेछ । यस्तो नियमावली महाअधिवेशनले अनुमोदन गर्नु पर्नेछ।

दफा ३१: संघको प्रतिक चिन्ह

३१.१ यस संघमा गैर आवासीय नेपाली संघको प्रतिक चिन्ह हुनुको साथै पहिलो कार्यकारी समितिले छानेर लागू गरेको आफ्नै अर्को प्रतिक चिन्ह पनि हुनेछ ।

दफा ३२: संघको विघटन

३२.१ असाधारण अधिवेशनमा मताधिकार भएका घटीमा ७५% सदस्यहरूले संघको विघटनमा मत प्रकट गरेमा संघ विघटन हुनेछ। यदि संघ विघटन भएमा संघको सम्पूर्ण सम्पत्ति प्राथमिकता क्रम अनुसार निम्न संघलाई दिइनेछ ।

३२. २ - गैर आवासीय नेपाली संघ राष्ट्रिय समन्वय परिषदलाई फ्रान्सको नियम कानून तथा अनुसार हुनेछ ।

दफा ३३: अनुशासन समिति

३३.१ अनुशासन समितिमा बढीमा ५ जना सम्म सदस्यहरू रहनेछन र संरक्षक परिषदबाट ,सल्लाहकारहरूबाट र कार्यसमिति लाई समायोजन गरि अनुशासन समितिको गठन गर्नु पर्ने छ ।

अनुसूची १: संघको शपथ

म..... (नाम थर) सत्यनिष्ठापूर्वक एवं विवेकपूर्वक शपथ लिन्छु कि गैर आवासीय नेपाली संघको यो बिधान र यसको अधिनमा बन्ने नियम उपनियमहरूको साथै फ्रान्सको संघ संगठन ऐन १९०१ को पालना गर्नेछु । म कहिल्यै पनि विधानले मलाई दिएको अख्तियारीको दुरुप्रयोग गर्न एवं पदको गोपनियता भंग गर्ने कार्य गर्ने छैन । म गैरआवासीय नेपाली संगको मूल्य र मान्यताहरूलाई सदा सर्वोकृष्टताकासाथ आत्मासाथ गर्ने मेरो प्रतिवदतालाई अभिव्यक्त गर्दछु ।

(टीप्पणी: यो नेपाली भाषाको विधानमा कुनै विषयमा वा शब्दार्थमा फरक मत वा व्यख्या भएमा फ्रेन्च भाषाको विधानलाई मूल आधार मानिनेछ ।)

(दस्तखत)	(दस्तखत)	(दस्तखत)
अशोक कुमार उपाध्याय अध्यक्ष	विनोद कुमार शर्मा महासचिव	कृष्ण प्रसाद अधिकारी कोषाध्यक्ष
(दस्तखत)	(दस्तखत)	(दस्तखत)
अशोक कुमार उपाध्याय अध्यक्ष	हरि प्रसाद सापकोटा महासचिव	कृष्ण प्रसाद अधिकारी कोषाध्यक्ष
(दस्तखत)	(दस्तखत)	(दस्तखत)
निर्मल अर्याल अध्यक्ष	भक्त बहादुर वाग्ले महासचिव	थमन बहादुर टडन कोषाध्यक्ष
(दस्तखत)	(दस्तखत)	(दस्तखत)
घनश्याम पौडेल अध्यक्ष	भक्त बहादुर वाग्ले महासचिव	नरेन्द्र शाही कोषाध्यक्ष
(दस्तखत)	(दस्तखत)	(दस्तखत)
भक्त बहादुर वाग्ले अध्यक्ष	नरेन्द्र शाही महासचिव	मिन बहादुर श्रेष्ठ कोषाध्यक्ष
(दस्तखत)	(दस्तखत)	(दस्तखत)
एक बहादुर मल्ल अध्यक्ष	नरेन्द्र शाही महासचिव	मिन बहादुर श्रेष्ठ कोषाध्यक्ष
(दस्तखत)	(दस्तखत)	(दस्तखत)
नरेन्द्र शाही अध्यक्ष	मिन बहादुर श्रेष्ठ महासचिव	लाल बहादुर सोडारी कोषाध्यक्ष

गैर आवासीय नेपाली संघ फ्रान्सको विधान २००६, २०१५ र २०२१ को संशोधन

समाप्त